

ಶ್ರೀ ಎಂ. ರಾಮಪ್ಪ.—ಈಗ ಸ್ವಾಮಿರಾವ್ ಅವರು ಮಾತನಾಡುತ್ತಾರೆ.

ಶ್ರೀ ಸ್ವಾಮಿರಾವ್.—ಮಾನ ಅಧ್ಯಕ್ಷರೇ, ಕೃಷಿ ವಿಶ್ವವಿದ್ಯಾನಿಲಯದ ವಿದ್ಯಾರ್ಥಿಗಳು ತಮ್ಮ ಹಕ್ಕನ್ನು ಚಲಾಯಿಸುವುದಕ್ಕೋಸ್ಕರ ಹಸ್ತಪತ್ರಿಕೆ, ಪೋಸ್ಟರುಗಳನ್ನು ಅಂಟಿಸುತ್ತಿರಬೇಕಾದರೆ ಅವರನ್ನು ಪೋಲಿಸರು ಹೊಡೆದು ಚಿತ್ರಹಿಂಸೆ ನೀಡಿದ್ದಾರೆ. ಇದರ ಜೊತೆಗೆ ಕೃಷಿ ವಿಶ್ವವಿದ್ಯಾನಿಲಯದಲ್ಲಿ ಭ್ರಷ್ಟಾಚಾರ, ಅತ್ಯಾಚಾರ ಮತ್ತು ಅನಾಚಾರ ಹೆಚ್ಚಾಗಿದೆ. ಚಾತೀಯತೆ ನಡೆಯುತ್ತಿದೆ. ಇದನ್ನು ತಪ್ಪಿಸುವುದಕ್ಕೆ ಸರ್ಕಾರ ಗಮನ ಹರಿಸಬೇಕೆಂದು ಕೇಳಿಕೊಳ್ಳುತ್ತೇನೆ. ಉದ್ಯೋಗ ಕೊಟ್ಟಿರುವುದರಲ್ಲಿಯೂ ಚಾತೀಯತೆ ನಡೆದಿದೆ. ಈ ಬಗ್ಗೆ ನಾವು ಸರ್ಕಾರಕ್ಕೆ ತಿಳುವಳಿಕೆ ಕೊಡುತ್ತಿದ್ದೇವೆ.

ಕೃಷಿ ವಿಶ್ವವಿದ್ಯಾನಿಲಯದಲ್ಲಿ ನಡೆದಿರತಕ್ಕ ಅವ್ಯವಹಾರ

ಶ್ರೀ ಕೆ. ಶಿವಮೂರ್ತಿ.—ಕೃಷಿ ವಿಶ್ವವಿದ್ಯಾನಿಲಯದಲ್ಲಿ ನಡೆದಿರತಕ್ಕ ಅವ್ಯವಹಾರದ ಬಗ್ಗೆ ಚರ್ಚೆಗೆ ಅವಕಾಶ ಮಾಡಿಕೊಡಬೇಕೆಂದು ನೋಟೀಸ್ ಕಳುಹಿಸಿದ್ದೆವು. ಅದು ಚರ್ಚೆಗೆ ಬರಲಿಲ್ಲ. ಆದ್ದರಿಂದ 334ರಲ್ಲಿ ನೋಟೀಸ್ ಕಳುಹಿಸಿದ್ದೇವೆ. ಕೃಷಿ ವಿಶ್ವವಿದ್ಯಾನಿಲಯದಲ್ಲಿ ಹರಿಜನ ಗಿರಿಜನರಿಗೆ ಹಲವಾರು ಹುದ್ದೆಗಳನ್ನು ಮೀಸಲಾಗಿಸಲಾಗಿದೆ. ಆದರೆ ಈ ಮೀಸಲಿಟ್ಟಿರತಕ್ಕ ಹುದ್ದೆಗಳನ್ನು ಬೇರೆಯವರಿಗೆ ಕೊಟ್ಟಿದ್ದಾರೆ. ಸೀನಿಯರ್ ಟೆಕ್ನಿಕಲ್ ಅಸಿಸ್ಟೆಂಟ್, ನ್ಯಾಷನಲ್ ಸೀಡ್ಸ್ ಪ್ರಾಜೆಕ್ಟ್-2, ಈ ಹುದ್ದೆಗಳು ಷೆಡ್ಯೂಲ್ಡ್ ಕ್ಯಾಸ್ಸಿಗೆ ರಿಸರ್ವ್ ಮಾಡಿರತಕ್ಕ ಹುದ್ದೆಗಳು; ರಾಮಪ್ರಸನ್ನ ಎಂಬವರು ಪಿ.ಎಚ್.ಡಿ. ಮಾಡಿದ್ದರೂ ಅವರಿಗೆ ಆ ಹುದ್ದೆಯನ್ನು ಕೊಡದೆ ವೈಸ್ ಚಾನ್ಸಲರ್‌ಗೆ ಸಂಬಂಧಿಕರಾಗಿರತಕ್ಕ ಪೃಥ್ವಿರಾಜ್ ಎಂಬವರನ್ನು ನೇಮಿಸಿದ್ದಾರೆ. ನ್ಯಾಷನಲ್ ಸೀಡ್ಸ್ ಪ್ರಾಜೆಕ್ಟ್-2 ರಲ್ಲಿ ರಿಸರ್ಚ್ ಅಫೀಸರ್ ಹುದ್ದೆಗೆ ವೈಸ್ ಚಾನ್ಸಲರ್ ಅವರ ಸಂಬಂಧಿಕರಾದ ಜಿ.ವಿ. ಜಗದೀಶ್ ಎಂಬವರನ್ನು ನೇಮಿಸಿದ್ದಾರೆ. ಪೌಢಸರ್ ಹುದ್ದೆಗೆ ಡಾಕ್ಟರ್ ಸಿಂಗ್ವಾಚಾರ್ ಎಂಬವರನ್ನು ಅಡ್ವರ್ಟೈಸ್ ಮಾಡಿದೆ.....

Sri A. Lakshmi Sagar.—I am on a point of order. Under 334 the matters that can be brought have been explained time and again. Only matters of urgent public importance which require the immediate attention of the Government must be raised and you will kindly allow them to be raised, but now the honourable member is pointing about the difficulties in the matter of promotion, emoluments payable to them and all that. They may not find place here.

Sri. K. Shiva Murthy.—I am talking about promotion. This relates to recruitment.

Sri A. Lakshmi Sagar.—These are not matters that can be answered here with any sense of purposefulness.

ಶ್ರೀ ಕೆ. ಶಿವಮೂರ್ತಿ.—ನಾನು ಹೇಳತಕ್ಕದ್ದು ಪೌಢಸರ್ ಬಗ್ಗೆ ಅಲ್ಲ. ಕೆಲಸಕ್ಕೆ ತೆಗೆದುಕೊಂಡಿರುವವರ ಬಗ್ಗೆ ಹೇಳುತ್ತಿದ್ದೇನೆ. ಷೆಡ್ಯೂಲ್ಡ್ ಕ್ಯಾಸ್ಸಿಗೆ ರಿಸರ್ವ್ ಮಾಡಿದ್ದರೂ ಮೀಸಲಾತಿ ಪ್ರಕಾರ ಹುದ್ದೆಗಳನ್ನು ತುಂಬುವುದು ಬಿಟ್ಟು ವೈಸ್ ಚಾನ್ಸಲರ್ ಅವರ ಸಂಬಂಧಿಕರನ್ನು ತೆಗೆದುಕೊಂಡಿದ್ದಾರೆ. ಅದರ ಬಗ್ಗೆ ನಾನು ಹೇಳುತ್ತಿದ್ದೇನೆ ಈ ಬಗ್ಗೆ ನನ್ನ ಹತ್ತಿರ ಪುರಾವೆಗಳಿವೆ. ಅಲ್ಲಿ ಸಾಕಷ್ಟು ಅವ್ಯವಹಾರ ನಡೆದಿದೆ. ನಾನು ಬೇಡಿಕೆ ಮೇಲೆ ಚರ್ಚೆ ಮಾಡುವಾಗಲೂ ಈ ವಿಷಯ ಹೇಳಿದ್ದೇನೆ. ಸಾಯಿಲ್ ಸೈನ್ ನಲ್ಲಿ ಲೆಕ್ಚರರ್ ಪೋಸ್ಟಿಗೆ ಕ್ವಾಲಿಫೈಡ್ ಆಗಿರುವ ಅಭ್ಯರ್ಥಿ ಇದ್ದರೂ ಒಂದೇ ಅರ್ಜಿ ಬಂದಿದ್ದರೂ ಅದನ್ನು ರಿಜೆಕ್ಟ್ ಮಾಡಿದ್ದಾರೆ. ಈ ಅವ್ಯವಹಾರದ ಬಗ್ಗೆ ಅಲ್ಲಿರತಕ್ಕ ವರು ನಮಗೆ ಪುರಾವೆಗಳನ್ನು ಕೊಟ್ಟಿದ್ದಾರೆ. ಅಲ್ಲಿ ವೈಸ್ ಚಾನ್ಸಲರ್ ಒಂದಿದ್ದಾರೆ he thinks the UAS is a breath for all his relatives. ಷೆಡ್ಯೂಲ್ಡ್ ಕ್ಯಾಸ್ಸಿಗೆ ಮತ್ತು ಷೆಡ್ಯೂಲ್ಡ್ ಟ್ರೈಬ್‌ನವರಿಗೆ ಮೀಸಲಾಗಿರತಕ್ಕ ಹುದ್ದೆಗೆ ಅಡ್ವರ್ಟೈಸ್ ಮಾಡಿದೆ ಹೇಗೆ ತೆಗೆದುಕೊಳ್ಳುವುದಕ್ಕೆ ಸಾಧ್ಯವಾಗುತ್ತದೆ? ನಿಯಮದ ಪ್ರಕಾರ ಅಡ್ವರ್ಟೈಸ್ ಮಾಡಬೇಕು. ಈ ಸಿಂಗ್ವಾಚಾರ್, ಪೃಥ್ವಿರಾಜ್ ಮತ್ತು ಜಗದೀಶ್ ಯಾರು? ಷೆಡ್ಯೂಲ್ಡ್ ಕ್ಯಾಸ್ಸಿಗೆ ಕಾಟಗರಿಯಲ್ಲಿ ಬರುತ್ತಾರಾ? ಇದರ ಬಗ್ಗೆ ತನಿಖೆಯಾಗಬೇಕು. ಅಡ್ವರ್ಟೈಸ್ ಮಾಡದೆ ಯಾವ ರೀತಿ ತೆಗೆದುಕೊಂಡರು? ಪಿ.ಎಚ್.ಡಿ. ಮಾಡಿರುವ ಕ್ವಾಲಿಫೈಡ್ ಕ್ಯಾಂಡಿಡೇಟ್ ಇದ್ದರೂ ಅವರ ಅರ್ಜಿಯನ್ನು ಯಾವ ಕಾರಣದಿಂದ ರಿಜೆಕ್ಟ್ ಮಾಡಿದ್ದಾರೆ? ಈ ಬಗ್ಗೆ ಸರ್ಕಾರದ ಗಮನವನ್ನು ಸೆಳೆಯಬಯಸುತ್ತೇನೆ.

ಶ್ರೀ ಬಿ. ಎಲ್. ಗೌಡ (ಕೃಷಿ ಸಚಿವರು).—ಸನ್ಮಾನ್ಯ ಅಧ್ಯಕ್ಷರೇ, ಮೊದಲನೆಯದಾಗಿ, ಮಾನ್ಯ ಸ್ವಾಮೀರಾವ್ ಅವರು, ಕೃಷಿ ವಿಶ್ವವಿದ್ಯಾನಿಲಯದ ವಿದ್ಯಾರ್ಥಿಗಳು ಕೆಲವು ದಿನಗಳಿಂದ ಸ್ವ. ಕ್ಷೇತ್ರದಲ್ಲಿ ದ್ದಾರೆ, ಅವರ ಬೇಡಿಕೆಗಳನ್ನು ಸರಕಾರ ಈಡೇರಿಸಬೇಕು, ಎಂದು ಹೇಳಿದರು. ಕೃಷಿ ವಿಶ್ವವಿದ್ಯಾನಿಲಯದಲ್ಲಿ ಕೆಲಸ ಮಾಡುವವರಿಗೆ ಸಂಬಳವನ್ನು ಮೆಡಿಕಲ್ ಗ್ರಾಜುಯೇಟ್ ಗೆ ಸರಿಸಮಾನವಾಗಿ ಕೊಡಬೇಕೆಂದು, ಎರಡನೆಯದಾಗಿ, ಯಾರು ಬಿ.ಎಸ್.ಸಿ., ಕೋ-ಆಪರೇಷನ್, ಸರಿಕಲ್ವರ್, ಎಂ.ಎಸ್.ಸಿ., ಸರಿಕಲ್ವರ್ ಮಾಡುತ್ತಾರೋ, ಅವರಿಗೆ ಆಯಾ ಇಲಾಖೆಗಳಲ್ಲಿ ಕೆಲಸ ಕೊಡುವುದಕ್ಕೆ ಅದ್ವೈತ ಕೊಡಬೇಕೆಂದು ಅವರು ಕೇಳಿದ್ದಾರೆ. ಇದೂ ಅಲ್ಲದೆ ಪಬ್ಲಿಕ್ ಸರ್ವಿಸ್ ಕಮೀಷನ್ ಪರೀಕ್ಷೆಗಳಲ್ಲಿ, ವ್ಯವಸಾಯವನ್ನು ಒಂದು ವಿಷಯವನ್ನಾಗಿ ಮಾಡಬೇಕೆಂದು, ಇದಕ್ಕೆ ಒಂದು ನಿಯಮ ಮಾಡಬೇಕೆಂದು ಕೇಳಿದ್ದಾರೆ. ಸಂಬಳದ ವಿಷಯ ಬಿಟ್ಟು ಬಾಕಿ ಬೇಡಿಕೆಗಳನ್ನು ನಾವು ಒಪ್ಪಿಕೊಂಡಿದ್ದೇವೆ. ತಕ್ಷಣ ಕ್ರಮ ತೆಗೆದುಕೊಳ್ಳುತ್ತೇವೆಂದು ಆಶ್ವಾಸನೆ ಕೊಟ್ಟಿದ್ದೇವೆ. ವಿಶ್ವವಿದ್ಯಾನಿಲಯದ ವಿದ್ಯಾರ್ಥಿ ಮುಖಂಡರು ಎರಡು ಸಾರಿ ನನ್ನನ್ನು ಭೇಟಿ ಮಾಡಿದ್ದರು. ನಾನು ಅವರಿಗೆ ಸಮಾಧಾನವಾಗಿ ಉತ್ತರ ಕೊಟ್ಟು ಒಪ್ಪಿಸಿದ್ದೇನೆ. ಸಂಬಳದ ವಿಚಾರದಲ್ಲಿ ಉನ್ನತ ಮಟ್ಟದಲ್ಲಿ ವಿಶೇಷವಾಗಿ ಪರಿಶೀಲನೆ ಮಾಡಬೇಕಾಗುತ್ತದೆ ಎಂದು ಹೇಳಿದಾಗ, ಅವರು ಆಗಲಿ, ಈ ವಿಚಾರದಲ್ಲಿ ನಾವು ಸದ್ಯಕ್ಕೆ ಪ್ರೆಸ್ ಮಾಡುವುದಿಲ್ಲ, ಸ್ವಲ್ಪ ಕಾಲ ಆಫ್ ಮಾಡುತ್ತೇವೆಂದು ಹೇಳಿದರು; ಆದರೆ ಇನ್ನೂ ಮಾಡಲಿಲ್ಲ. ನಾನು ತಮ್ಮ ಮೂಲಕ ಅವರು ಯಾರ ಪ್ರಚೋದನೆಗೂ ಒಳಗಾಗದೇ ತಮ್ಮ ವಿದ್ಯಾರ್ಥ್ಯಸವನ್ನು ಮುಂದುವರಿಸಿಕೊಂಡು ಹೋಗಬೇಕೆಂದು ಕೇಳಿಕೊಳ್ಳುತ್ತೇನೆ. ಸಂಬಳದ ಒಂದೇ ಒಂದು ವಿಷಯ ಪರಿಶೀಲನೆ ಮಾಡುತ್ತೇವೆಂದು ಹೇಳಿ, ಬಾಕಿ ಬೇಡಿಕೆಗಳನ್ನು ನಾವು ಒಪ್ಪಿಕೊಂಡಿದ್ದೇವೆ. ಅವರ ಬಗ್ಗೆ ಪೊಲೀಸರು ಕ್ರಮ ತೆಗೆದುಕೊಂಡರು. ಹೊಡೆದರು ಎಂದು ಹೇಳಿದರು. ಈ ವಿಚಾರದಲ್ಲಿ ಈಗಾಗಲೇ ಒಬ್ಬ ಸಬ್ ಇನ್ಸ್‌ಪೆಕ್ಟರ್‌ನನ್ನು ನಾವು ಸೆಂಟರ್ ಮಾಡಿದ್ದೇವೆ. ಇದರ ಬಗ್ಗೆ ಮುಂದೆ ತನಿಖೆ ಮಾಡುತ್ತೇವೆ. ಇನ್ನೂ ಮಾನ್ಯ ಶಿವಮೂರ್ತಿಯವರು ಹೇಳಿದ ಪ್ರಶ್ನೆಯ ಬಗ್ಗೆ ಹೇಳುವುದಾದರೆ, ಅವರು ವಿವರಗಳನ್ನು ಕಳುಹಿಸಿ ಕೊಟ್ಟರೆ, ದಾಖಲೆಗಳನ್ನು ತರಿಸಿ ನಾನೇ ಪರಿಶೀಲನೆ ಮಾಡಿ ನೋಡುತ್ತೇನೆ.

ಶಾಸಕರ ಗೃಹ ನಿರ್ಮಾಣ ಸಹಕಾರ ಸಂಘದ ಬಗ್ಗೆ

ಶ್ರೀ ಪಿ. ರಾಮದೇವ್ (ಮಲ್ಲೇಶ್ವರಂ).—ಸನ್ಮಾನ್ಯ ಅಧ್ಯಕ್ಷರೇ, ಶಾಸಕರ ಹೌಸಿಂಗ್ ಕೋ-ಆಪರೇಟಿವ್ ಸೊಸೈಟಿ ಎಂದು ಮಾಡಿದ್ದಾರೆ. ಆ ಹೌಸಿಂಗ್ ಕೋ-ಆಪರೇಟಿವ್ ಸೊಸೈಟಿಗೆ ಬರೀ ಶಾಸಕರು ಸದಸ್ಯರು. ಇದು 1980ರಲ್ಲಿ ರಿಜಿಸ್ಟರ್ ಆಯಿತು. 1980 ರಲ್ಲಿ ರಿಜಿಸ್ಟರ್ ಆಗುವಾಗ ಕೊಟ್ಟಿರತಕ್ಕಂಥ ಅಡ್ಡೆಸ್‌ನಲ್ಲಿ ಅದು ಈಗ ಇಲ್ಲ.

ಉಪಾಧ್ಯಕ್ಷರು.—ಇದಕ್ಕೆ ಸರಕಾರ ಏನು ಮಾಡುತ್ತದೆ. ಲೆಜಿಸ್ಲೇಟರ್ಸ್ ಕೋ-ಆಪರೇಟಿವ್ ಹೌಸಿಂಗ್ ಸೊಸೈಟಿ ಶಾಸಕರೇ ರಚಿಸಿರುವ ಸೊಸೈಟಿ, ಕಳೆದ ಹಲವಾರು ವರ್ಷಗಳಿಂದ ಅದರ ಲೆಕ್ಕಪತ್ರಗಳ ತನಿಖೆಯಾಗಿಲ್ಲದಿದ್ದರೆ ಸರಕಾರದವರು ಏನು ಮಾಡುತ್ತಾರೆ.

ಶ್ರೀ ಪಿ. ರಾಮದೇವ್.—ಮಾನ್ಯ ಸಹಕಾರ ಮಂತ್ರಿಗಳಿಗೆ, ಅದರ ಅಕೌಂಟ್ ಸೀಜ್ ಮಾಡುವುದಕ್ಕೆ, ಪುಸ್ತಕಗಳನ್ನು ಸೀಜ್ ಮಾಡುವುದಕ್ಕೆ ಅಧಿಕಾರ ಇದೆ. ಈಗ ಅಲ್ಲಿ ಏನು ವ್ಯವಹಾರ ನಡೆದಿದೆ ಎಂದು ಗೊತ್ತಿಲ್ಲ. ನಾನೂ ಒಬ್ಬ ಸದಸ್ಯನಾಗಿದ್ದೇನೆ. ನಾಲ್ಕು ವರ್ಷಗಳಿಂದ ಜನರಲ್ ಬಾಡಿ ಮೀಟಿಂಗ್ ಆಗಿಲ್ಲ. ಅದಕ್ಕಿಂತ ಹೆಚ್ಚಾಗಿ ಅದಕ್ಕೆ ವಿಳಾಸವೇ ಇಲ್ಲ. ನಾನು ಮಾನ್ಯ ಸಹಕಾರ ಮಂತ್ರಿಗಳ ಗಮನಕ್ಕೆ ಇದನ್ನು ತರುತ್ತಿದ್ದೇನೆ.

ಉಪಾಧ್ಯಕ್ಷರು.—ಇಲ್ಲಿಯವರೆಗೆ ಏನಾದರೂ ಕಂಪ್ಲೇಂಟ್ ಕೊಟ್ಟಿದ್ದೀರಾ ? ಹಿಂದೆ ಏನಾದರೂ ಸಹಕಾರ ಸಚಿವರ ಗಮನಕ್ಕೆ ತಂದಿದ್ದೀರಾ ?

ಶ್ರೀ ಪಿ. ರಾಮದೇವ್.—ಈಗ ತರುತ್ತಿದ್ದೇನೆ, ಈ ಬಗ್ಗೆ ಸಹಕಾರ ಮಂತ್ರಿಗಳು ಏನಾದರೂ ಕ್ರಮ ತೆಗೆದುಕೊಳ್ಳುತ್ತಾರೆಯೇ ?

ಶ್ರೀ ಆರ್. ಎಲ್. ಜಾಲಪ್ಪ (ಸಹಕಾರ ಮಂತ್ರಿಗಳು).—ಮಾನ್ಯ ಅಧ್ಯಕ್ಷರೇ, ಇದೊಂದು ದುರ್ಭವ. ಶಾಸಕರೇ ನಡೆಸುವ ಸಹಕಾರ ಸಂಘ ಸರಿಯಾಗಿ ನಡೆಯಲಿಲ್ಲ ಎಂದರೆ ದೇವರೇ ಕಾಪಾಡಬೇಕು.

ಶ್ರೀ ಪಿ. ರಾಮದೇವ್.—ಶಾಸಕರ ಹೌಸಿಂಗ್ ಸೊಸೈಟಿಯವರು ಬಿ. ಡಿ. ಎ. ಯಿಂದ, ಕೋಟಾಂತರ ರೂಪಾಯಿಗಳನ್ನು ಬೆಲೆ ಬಾಳುವ ಸೈಟುಗಳನ್ನು ತೆಗೆದುಕೊಂಡಿದ್ದಾರೆ. ಅದನ್ನು ಯಾರಿಗೆ ಕೊಟ್ಟಿದ್ದಾರೋ ಗೊತ್ತಿಲ್ಲ. ಶಾಸಕರಿಗಿಂತೂ ಕೊಟ್ಟಿಲ್ಲ, ನಾನೇ ಪತ್ರ ಬರೆದು ಕೇಳಿದರೆ, ಅದಕ್ಕೆ ಉತ್ತರವೇ ಇಲ್ಲ.